

मागास समाज सेवा मंडळ, नेहरु नगर, सोलापूर संचलित प्राथमिक - माध्यमिक आणि उच्च माध्यमिक आश्रमशाळा या तीनही आश्रमशाळा श्री. बालाजी शिक्षण मंडळ, बालाजी नगर, ता. मंगळवेढा, जि. सोलापूर या संस्थेस हस्तांतरीत करण्याबाबत .

### महाराष्ट्र शासन

सामाजिक न्याय व विशेष सहाय्य विभाग,  
शासन निर्णय क्र. विभशा २०१३/प्र.क्र. ३५/विजाभज-२  
हुतात्मा राजगुरु चौक, मादाम कामा मार्ग,  
मंत्रालय विस्तार भवन, मुंबई-४०० ०३२  
दिनांक : २६ ऑगस्ट, २०१४

**वाचा :-** १) शासन निर्णय सामाजिक न्याय व विशेष सहाय्य विभाग क्र. विभशा-

२००७/प्र.क्र.९२/मावक-६ दि. ०१ ऑगस्ट, २००७

२) संचालक विजाभज, इमाव व विमाप्र कल्याण संचालनालय, पुणे यांचे पत्र क्र.

विजाभजसं/आशा/हस्तांतरण/२०१२-१३/२७९८ दि. १८ जानेवारी, २०१३

३) उपाध्यक्ष, मागास समाज सेवा मंडळ, सोलापूर यांचे दि. १५.०७.२०१४ चे पत्र

### प्रस्तावना:-

मागास समाज सेवा मंडळ, नेहरु नगर, सोलापूर संचलित प्राथमिक - माध्यमिक आणि उच्च माध्यमिक आश्रमशाळा या तीनही आश्रमशाळा श्री. बालाजी शिक्षण मंडळ, बालाजी नगर, ता. मंगळवेढा, जि. सोलापूर या संस्थेस हस्तांतरीत करण्याबाबतचा प्रस्ताव संचालक विजाभज, पुणे यांजकडून संदर्भाधीन दिनांक दि. १८ जानेवारी, २०१३ च्या पत्रान्वये प्राप्त झालेला होता. सदरहु मागास समाज सेवा मंडळ, नेहरु नगर, सोलापूर संचलित चालविण्यात येणा-या या प्राथमिक व माध्यमिक आश्रमशाळेतील शिक्षक व शिक्षकेत्तर कर्मचारी आणि संस्थेच्या स्वच्छेने व सामंजस्याने या आश्रमशाळा श्री. बालाजी शिक्षण मंडळ, बालाजी नगर, ता. मंगळवेढा, जि. सोलापूर या संस्थेस हस्तांतरीत करण्याचा करार घेतलेला आहे व त्याप्रमाणे मंजूरी देण्याचा प्रस्ताव शासनास विहित मार्गाने सादर केलेला आहे. सदर प्रस्तावास शासन निर्णय दिनांक १ ऑगस्ट, २००७ मधील आश्रमशाळा हस्तांतरणाबाबतच्या "क्ष" येथील तरतुदीनुसार हस्तांतरण करण्याची बाब शासनाच्या विचाराधीन होती.

### शासन निर्णय :-

मागास समाज सेवा मंडळ, नेहरु नगर, सोलापूर संचलित प्राथमिक - माध्यमिक आणि उच्च माध्यमिक आश्रमशाळा या तीनही आश्रमशाळा श्री. बालाजी शिक्षण मंडळ, बालाजी नगर, ता.

मंगळवेढा, जि. सोलापूर या संस्थेस सन २०१४-१५ या शैक्षणिक वर्षापासून हस्तांतरीत करण्यास पुढील अटीस अनुसरुन शासन मान्यता देण्यात येत आहे.

१. प्राथमिक - माध्यमिक व उच्च माध्यमिक आश्रमशाळेत कार्यरत असलेल्या मान्यताप्राप्त शिक्षक व शिक्षकेत्तर कर्मचा-यांचे हस्तांतरण नवीन संस्थेकडे वर्ग होईल. मात्र अस्थायी व नियमानुसार पात्र नसलेल्या कर्मचा-यांना नवीन संस्थेकडे हस्तांतरीत होण्याचा हक्क राहणार नाही.

२. निवासी आश्रमशाळांचे हस्तांतरण ज्या कर्मचा-यांना मान्य नाही अशा कर्मचा-यांबाबत आवश्यक ती वेतनाची भरपाई संस्थेमार्फत देण्यात येईल व त्यांच्या सेवा आपोआप संपुष्टात येतील.

३. शासकीय निधीतून निवासी शाळेसाठी उपलब्ध करुन दिलेल्या मालमत्तेचे हस्तांतरण व दस्ताऐवज नवीन संस्थेकडे हस्तांतरीत करण्यात येईल.

४. तीनही आश्रमशाळेतील निवासी व अनिवासी विद्यार्थ्यांचे प्रवेश कायम रहातील.

५. नवीन संस्थेस या तीनही आश्रमशाळा शासनाचे धोरणास अनुसरुन चालवाव्या लागतील तसेच भविष्यात शासनाने घेतलेले निर्णयही त्यांचेवर बंधनकारक राहतील.

६. या हस्तांतरण प्रक्रियेस अनुसरुन नवीन संस्थेस कोणतेही नवीन पद अनुज्ञेय होणार नाही. मात्र पद रिक्त असल्यास त्या रिक्त जागेवर त्या संस्थेतील, जिल्ह्यातील, विभागातील किंवा राज्यातील अतिरिक्त कर्मचा-यांच्या यादीमधून सेवा ज्येष्ठ कर्मचा-यास नियुक्ती देणे बंधनकारक राहील.

सदर आदेश शासन निर्णय निर्गमित करण्यात आल्याच्या दिनांकापासून अंमलात येतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०८२६१२१०३५४८२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( शिवाजी चौरे )

कार्यासन अधिकारी, महाराष्ट्र शासन

प्रति,

१) संचालक, विजाभज, इमाव व विमाप्र कल्याण संचालनालय, ३ चर्च रोड, पुणे -४११ ००१

२) प्रादेशिक उपायुक्त समाजकल्याण विभाग, पुणे

३) सहाय्यक उपायुक्त समाजकल्याण विभाग, सोलापूर

- ४) महालेखापाल महाराष्ट्र १/२ (लेखा परीक्षा वा लेखा अनुज्ञेयता) मुंबई
- ५) जिल्हा कोषगार अधिकारी, सोलापूर
- ६) मा. मंत्री (सा. न्या.) यांचे खाजगी सचिव
- ७) अध्यक्ष मागास समाज सेवा मंडळ, नेहरु नगर, सोलापूर
- ८) सचिव, श्री. बालाजी शिक्षण मंडळ, बालाजी नगर, ता. मंगळवेढा, जि. सोलापूर
- ९) निवड नस्ती